



ĠIEH IL-HAMRUN

Ghat-tieni darba minn kemm ilu mwaqqaf il-Kunsill Lokali tal-Hamrun, inghata l-premj u ta' Ġieh il-Hamrun lil persuna deċiża minn kumitat ta' ghażla wara li dan il-Kumitat ikun eżamina numru ta' nominazzjonijiet imressqa quddiemu mill-Hamruniżi. Din is-sena ir-rebbieh kien.....

VICTOR TEDESCO

VICTOR TEDESCO tweeked l-Imnsida nhar id-9 ta' April 1917. Ir-rabta tiegħu mal-Hamrun ilha sa minn żgħożitu, eżattament sa minn dakinhar li ltaqa' mal-mara tiegħu Ġuża Debattista mill-Hamrun. Meta żżewweġ ġie joqghod il-Hamrun u kien hawn il-Hamrun li tweldulu l-hames uliedu.

Għad li Victor Tedesco hadem hafna fis-snin imghoddija fil-qasam tal-palk kemm bhala kittieb u kemm bhala attur, żgur li ismu huwa marbut haġa wahda mal-logħba tal-futbol. Wara karrera bhala plejer u mbagħad amministratur f'diversi klabbs, fl-1979, laqa' t-talba li saritlu minn għadd ta' Hamruniżi u dahal fil-klabb tal-Hamrun Spartans bhala President. Assuma ukoll il-kariga ta' Team Manager li kienet idea ġdida fi gżiritna.

Mill-ewwel beda hidma flimkien mal-Kumitati li servew miegħu biex jinbena tim Hamruniż b'saħħtu u wara 36 sena ta' astinenza, il-Hamrun daq l-ewwel unur taht it-tmexxija tiegħu meta l-Hamrun Spartans rebħu l-kampjonat fl-1983. Fl-istess sena intrebħet għall-ewwel darba l-F.A. Trophy. Il-Hamrun xegħel huġġieġa u dak kien il-bidu ta' perjodu mill-isbah ta' supremazija mill-Hamrun Spartans li dejjem taht it-tmexxija tiegħu rebħu xejn anqas minn 22 unur imqassma f'4 kampjonati, 6 Trophies, 6 Super Cups, 5 Euro Cups u darba s-Super Five Tournament.

Matul l-istess perjodu it-tim Hamruniż irnexxielu jġib riżultati mill-isbah f'kompetizzjonijiet Ewropej, fejn kien l-ewwel tim Malti li rebħ Home u Away biex għadda għal round iehor. Min qatt jista' jinsa l-logħbiet kontra Ballymena, Everton, Notts Forest, u tant timijiet oħrajn ta' fama kbira.

Fl-1996, Victor Tedesco, ra holma kbira tiegħu titwettaq meta kien inawgurat il-Kumpless Sportiv u l-istadium ġewwa l-Hamrun li l-Laqgħa Ġenerali tal-Hamrun Spartans qablet unanimament li għandu jissemma' għalih.

Huwa ritra mix-xena tal-futbol fl-1998 iżda żgur li ismu ser jibqa' marbut ma' l-isbah perjodu fl-istorja tal-futbol Hamruniż u żgur ukoll li qalbu għadha kollha kemm hi tghum fl-ilwien Hamruniżi, honor u suwed, il-kuluri li tant hadem biex jarahom ikunu rispettati u fil-quċcata. Victor Tedesco huwa Membru Onorarju tal-Għaqda tal-Mużika San Ġejtanu.

Il-prezentazzjoni ta' l-unur ta' Ġieh il-Hamrun l-is-sur Tedesco saret mis-Sindku tal-Hamrun nhar is-27 ta' Mejju meta kien iċċelebrat Jum il-Hamrun.

